



ఎల్నినో ప్రభావంతో వర్షాలు

మరింత ఆలస్యం

పెద్దగా ప్రభావం ఉండేలా కనిపించని పరిస్థితి వరి బదులు ఆరుతడి పంటలపై సిఎం రేవంత్ సూచనలు

హైదరాబాద్, జులై 1 (ప్రభాత ఉదయం)

నీటి లభ్యతపై అనిశ్చితి కొనసాగుతున్న నేపథ్యంలో రైతులు వరి సాగుకు బదులుగా తక్కువ నీటి అవసరం ఉండే పొద్దుతిరుగుడు, పత్తి, మొక్కజొన్న, ఉల్లి వంటి ప్రత్యామ్నాయ పంటలను పరిశీలించాలని ప్రభుత్వం సూచిస్తోంది. తాజాగా సిఎం రేవంత్ రెడ్డి కూడా ఇదే విజ్ఞప్తి చేశారు. ఎల్నినో ప్రభావంతో వర్షాలు కురవడం లేదని, అందువల్ల రైతులు ప్రత్యామ్నాయాలు ఆలోచన చేయాలని కోరారు. వరికి అసవరమైన నీరు లభించనప్పుడు, ఆరుతడి పంటలవైపు మళ్లాలని అన్నారు. దీంతో రైతులు కూడా ఈదేశగా ఆలోచన చేయాల్సి ఉంది. అదేవనిగా వరి పండించడం వల్ల కూడా రైతులకు గిట్టుబాటు ధరలు

దక్కడం లేదు. ఈ అవకాశాన్ని ఆసారంగా తీసుకుని మార్పుకోసం ప్రయత్నిస్తే మంచిదే. ఎందుకంటే వర్షాలు పడతాయో లేదో తెలియడం లేదు. ఇప్పటి వరకు కురిసిన వర్షాలతో నారు వేసే పరిస్థితి లేదు. పరిమిత నీటి వనరులను సమర్థవంతంగా వినియోగించుకోవాలనే ఉద్దేశంతో సిఎం ఈ సూచనలు చేస్తున్నట్లు అధికార వర్గాలు చెబుతున్నాయి. వర్షాలు ఆలస్యమవడం, సాధారణ స్థాయిలో లేకపోవడం వంటి పరిస్థితులు కొత్తవి కావు. అయితే వాతావరణ మార్పుల ప్రభావం పెరుగుతున్న ప్రస్తుత పరిస్థితుల్లో ముందస్తు ప్రణాళిక, శాస్త్రీయ వ్యవసాయం, సమర్థవంతమైన జల నిర్వహణ మరింత కీలకంగా

..మిగతా 2లో

తెలంగాణను పదేపదే

కించ పరుస్తున్న రేవంత్

ఇజ్జత్ పోయేదానికి ఢిల్లీకి ఎందుకు వెళ్లావి

కాళేశ్వరంపై ప్రపంచమంతా

అభినందిస్తే...విమర్శలా

కోటి ఎకరాల మాగాణంగా

కెసిఆర్ తీర్చిదిద్దారు

బీఆర్ఎస్, కాంగ్రెస్ పాలనపై చర్చకు సిద్ధం

తేదీ సమయం చెబితే రావడానికి రెడీగా ఉన్నాం

మిడియా సమావేశంలో రేవంత్కు కెటిఆర్ సవార్



2లో..

రైతుల పేరుతో

కొత్త డ్రామాలకు తెర

వైఫల్యాలపై చర్చకు సిద్ధంగా ఉన్నాం

సిఎం రేవంత్కు హరీష్ రావు సవార్

హైదరాబాద్, జులై1 (ప్రభాత ఉదయం)

శిల్పకళావేదిక సాక్షిగా ముఖ్యమంత్రి రేవంత్ రెడ్డి, డిప్యూటీ సీఎం భట్టి విక్రమార్క చేసిన వ్యాఖ్యలపై బీఆర్ఎస్ అగ్రనేత, మాజీ మంత్రి తన్నీరు హరీష్ రావు తీవ్రస్థాయిలో విరుచుకుపడ్డారు. కాంగ్రెస్ ప్రభుత్వం ఇచ్చిన ఆరు గ్యారెంటీలు, 420 హామీల అమలులో పూర్తిగా విఫలమైందని, ..మిగతా 2లో



చికెన్ @ రూ.300

షాపుల్లో రూ. 330పైనే

అదే దారిలో ఎగ్ ధరలు



హైదరాబాద్, జులై 1 (ప్రభాత ఉదయం)

సామాన్యులకు మరో షాక్ తగిలింది. ఇప్పటికే పెట్రోల్, డీజిల్ ధరలు పెరగడం, వర్షాభావ పరిస్థితుల వల్ల కూరగాయలు, నిత్యావసర సరకుల ధరలు పెరగడంతో రోజూవారీ ఖర్చు పెరిగింది. ఈ క్రమంలో సామాన్యులకు అందుబాటులో ఉంటే చికెన్ ధరలు కూడా భారీగా పెరిగాయి. రెండు వారాల క్రితం కిలో చికెన్ రూ.250 వద్ద ఉండగా.. క్రమక్రమంగా పెరుగుతూ ఇప్పుడు ఏకంగా రూ.300 మార్కు దాటింది. రిటైల్ షాపుల్లో కిలో రూ.300 నుంచి 330 వద్ద విక్రయిస్తున్నారు. దీంతో రెండు వారాల్లోనే రూ.50కి పైగా పెరుగుదల నమోదు

చేసింది. దీంతో ముక్క లోపలికి వెళ్లాలంటే మాంసం ప్రియులు ఎక్కువ సొమ్ము వెచ్చించాల్సి వస్తోంది. రవాణా ఖర్చులు పెరగడం, కోళ్ల ఉత్పత్తి తగ్గడంతో ధరలు పెరుగుతున్నట్లు వ్యాపారులు చెబుతున్నారు. ప్రస్తుతం తెలుగు రాష్ట్రాల్లో చికెన్ ధరలు ఎలా ఉన్నాయనేది ఒకసారి చూద్దాం.

రూ.300 దాటిన చికెన్ ధర

హైదరాబాద్ జోన్లో కిలో స్క్వెల్టెన్ చికెన్ రూ.301 వద్ద కొనసాగుతోందా.. షాపుల్లో రూ.330 వరకు విక్రయిస్తున్నారు.ఇక డ్రెస్సెడ్ చికెన్ కిలో రూ.267గా పలుకుతోందా.. ఫారం వద్ద లైమ్ బర్డ్ రూ.145గా ..మిగతా 2లో

మెటాకు చుక్కెదురు..!

వాట్సాప్ యూజర్ నేమ్పై కేంద్రం సీరియస్

పరిశీలనలో మెటాకు నోటీసులు జారీ

వినియోగదారు, సెలబ్రిటీల భద్రతపై అధ్యయనం

ఆన్ లైన్ మోసాలు, భద్రతకు ముప్పుపై పరిశీలన

న్యూఢిల్లీ, జులై 1 (ప్రభాత ఉదయం)



వాట్సాప్ ప్రస్తుతం ఒక ప్రధాన ఫీచర్ కారణంగా వార్డుల్లో ఉంది. అది 'వాట్సాప్ యూజర్నేమ్' అనే ఫీచర్పై తీసుకొస్తోంది. ఇది వినియోగదారుల మొబైల్ నంబర్లను పరిరక్షించడంలో సహాయపడుతుందని కంపెనీ ప్రకటించింది. అయితే, ప్రస్తుతానికి దీనిని సులభంగా అమలు చేయడం సాధ్యమయ్యేలా కనిపించడం లేదు. కేంద్ర ప్రభుత్వం కూడా ఈ ఫీచర్ను చర్చవేస్తోంది. వాట్సాప్ యూజర్నేమ్ ఫీచర్ విషయంలో కేంద్ర ప్రభుత్వం కఠినంగా ఉంది. దానిపై ఒక విచారణ జరిపబోతోంది. అధికారిక వర్గాల సమాచారం ప్రకారం, కేంద్ర ప్రభుత్వం వాట్సాప్ యూజర్నేమ్ సమస్యను అధ్యయనం ..మిగతా 2లో



విజయ్ ప్రభుత్వాన్ని

కూల్చే కుట్ర

2లో..

15 మంది టీవీకే ఎమ్మెల్యేల కొనుగోలుకు యత్నం

ఎమ్మెల్యే ఫిర్యాదుతో రంగంలోకి ఇంటెలిజెన్స్

రూ. 35 కోట్ల ఆఫర్ చేసిన ఐపీడీఎస్ కన్సల్టెన్సీ

తెలంగాణను పదేపదే కించ పరుస్తున్న రేవంత్

ఇజ్జత్ పోయేదానికి ఢిల్లీకి ఎందుకు వెళ్లావి
కాళేశ్వరంపై ప్రపంచమంతా అభినందిస్తే...విమర్శలూ
కోటి ఎకరాల మూగాణంగా కెసీఆర్ తీర్చిదిద్దారు
బీఆర్ఎస్, కాంగ్రెస్ పాలనపై మేం చర్చకు సిద్ధమే
తేదీ సమయం చెబితే రావడానికి రెడీగా ఉన్నాం
మీడియా సమావేశంలో రేవంత్ కు కెటీఆర్ సవాల్

హైదరాబాద్, జులై 1 (ప్రభాత ఉదయం)

కాంగ్రెస్ కు ఇచ్చిన అవకాశంలో 50 శాతం పూర్తయింది.. ఇప్పటివరకు ఏం చేశారో ఆ పార్టీ చెప్పుకోలేకపోతోందని బీఆర్ఎస్ వర్గింగ్ ప్రెసిడెంట్, మాజీ మంత్రి కేటీఆర్ అన్నారు. కేసీఆర్ అధికారం నుంచి దిగిపోయేనాటికి రూ.3.50లక్షల కోట్ల అప్పు మాత్రమే ఉందన్నారు. సీఎం రేవంత్ రెడ్డి అబద్ధాలు ప్రచారం చేస్తున్నారని ఆరోపించారు. అప్పుల కారణంగా దిల్లీకి వెళితే ఇజ్జత్ పోతోందంటున్న సీఎం.. 72 సార్లు ఎందుకు వెళ్లారని ప్రశ్నించారు. తెలంగాణ భవన్ లో నిర్వహించిన మీడియా సమావేశంలో కేటీఆర్ మాట్లాడారు. రైతుభరోసా నిధుల విడుదల కార్యక్రమంలో సీఎం రేవంత్ చేసిన విమర్శలపై ఆయన స్పందించారు. బీఆర్ఎస్, కాంగ్రెస్ పాలనపై చర్చకు సిద్ధమా?అని సీఎం విసిరిన సవాల్ ను తాను స్వీకరిస్తున్నట్లు చెప్పారు. తేదీ, సమయం ఫిక్స్ చేయాలన్నారు. తెలంగాణను కోటి ఎకరాల మూగాణిగా కేసీఆర్ తీర్చిదిద్దారు. 2014-15లో రాష్ట్రంలో ధాన్యం ఉత్పత్తి 26లక్షల హెక్టార్లు మాత్రమే. కేసీఆర్ అధికారం



నుంచి దిగిపోయే నాటికి ఆ సంఖ్య 59 లక్షల హెక్టార్లకు చేరింది. కాళేశ్వరం ప్రాజెక్టును చూసి ప్రపంచమంతా ఆశ్చర్యపోయింది. బీఆర్ఎస్ అధికారంలో ఉన్న పదేళ్ల కాలంలో కేంద్ర ప్రభుత్వం సహకరించకపోయినా ముందుకెళ్లి అడ్డుతాలు చేశాం. హైదరాబాద్ ను చూసి న్యూయార్క్ లోలా ఉందని రజనీకాంత్ అన్నారు. ఇటీవల రాష్ట్ర పర్యటనకు వచ్చిన మేపాలయ సీఎం కాన్రాడ్ సంగ్మా కమాండ్ కంట్రోల్ సెంటర్ ను చూసి ఫోన్ చేసి అభినందించారు. ఫాక్స్ కాన్ ఫైర్మన్ కూడా గతంలో హైదరాబాద్ పై ప్రశంసలు కురిపించారు. సీఎం రేవంత్

పదేపదే రాష్ట్రాన్ని అవమానిస్తున్నారు. మమ్మల్ని దూషించండి, కేసులు పెట్టుకోండి.. కానీ తెలంగాణను దూషించవద్దు, ప్రజల మనోస్థైర్యాన్ని దెబ్బతీయవద్దు. ఇంతటి భావదారిద్య్రం ఉన్న సీఎంను ఎప్పుడూ చూడలేదు. తెలంగాణ గొప్పతనం, ఎదుగుదల రేపంత్ కు జీర్ణం కాకపోవచ్చు. పరిపాలన చేతగాక గత ప్రభుత్వంపై ఇంకా ఎన్ని రోజులు ఏడుపులు? సీఎం, డిప్యూటీ సీఎంకు అబద్ధాలు చెప్పడంలో కూడా పొంతన లేదు. కాగ్ లెక్కలు నమ్మాలా? కాకీ లెక్కలు నమ్మాలా? సీఎం, కుటుంబ సభ్యుల దోపిడీతో రాష్ట్రం ఆస్తులు కోల్పోతోంది. దండుపాళ్ళం మూతలా కాంగ్రెస్ నేతలు దోచుకుంటున్నారు. రాహుల్ బంధు, పొంగులేటి బంధు, సోదగర బంధు బండ్ చేయాలి. అబద్ధాలు ఆడటం రేపంత్ కు జన్మహక్కు. ఈసారి ఆయనకు ప్రతిపక్ష పాత్ర కూడా మిగలదు. అదృతమైన ప్రగతిభవన్ ఉంటే దాన్ని వదిలేసి రూ.200 కోట్లతో మరో క్యాంపు కార్యాలయం నిర్మించారు. కాంపౌండ్ వాల్ నిర్మాణానికి రూ.19 కోట్లు ఖర్చు చేశారు. కాంగ్రెస్ పాలనపై చర్చకు సిద్ధం. తేదీ, సమయం ఫిక్స్ చేయాలి. ఆసెంబ్లీనా?ప్రెస్ క్లబ్ లోనా? జూజీహిల్స్ ప్యాలెస్ లోనా? ఎక్కడైనా నేను రెడీ. కాంగ్రెస్ రైతు డిక్షరేషన్ ప్రకటించిన వరంగల్ చౌరస్తానా? 2లక్షల ఉద్యోగాలు అని రాహుల్ గాంధీ డైలాగులు కొట్టిన అశోక్ నగర్ చౌరస్తానా? మీరాస్తారో, రాహుల్ గాంధీ వస్తారో రండి. మీ తప్పులను గణాంకాలతో సహా బయటపెడతాం. పాలనా వైఫల్యాలను ఎండగట్టకపోతే శాశ్వతంగా రాజకీయాల నుంచి తప్పుకొంటా. అని రేవంత్ కు కేటీఆర్ సవాల్ విసిరారు. మీడియా సమావేశంలో బిఆర్ఎస్ నేతలు సబితా ఇంద్రారెడ్డి, తలసాని తదితరులు పాల్గొన్నారు.

రైతుల పేరుతో కొత్త డ్రామాలకు తెర

మొదటి పేజీ తరువాయి...

ఆ వైఫల్యాల నుండి ప్రజల దృష్టి మరల్చేందుకే రేవంత్ రెడ్డి రైతుల పేరుతో కొత్త డ్రామాలకు తెరతీశారని మండిపడ్డారు. రైతు భరోసా పేరుతో కేవలం పబ్లిసిటీ స్టంట్లు చేస్తూ, అన్నదాతల అసలు సమస్యలను పక్కన పెట్టేసి గొప్పలు చెప్పుకోవడం తప్ప ఈ ప్రభుత్వం చేసింది ఏమీ లేదని దృఢమెత్తారు. రేవంత్ రెడ్డి మాట్లాడేసన్నీ చేతగాని మాటలు, చెత్త వాగ్దాన తప్ప వాటి వల్ల రైతులకు కాక్షగా ఒరిగిందేమీ లేదన్నారు. ప్రభుత్వం చెబుతున్న లెక్కల్లోని దొల్లతనాన్ని హరీష్ రావు అధికారాలతో సహా ఎండగట్టారు. ఒకే సభలో ఉంటూ ఆర్థిక మంత్రి భట్టి విక్రమార్కు రైతుల కోసం రూ.1.56 లక్షల కోట్లు ఖర్చు చేశామని చెబితే, ముఖ్యమంత్రి రేవంత్ రెడ్డి మాత్రం రూ.1.75 లక్షల కోట్లు ఖర్చు చేశామని చెబుతున్నారని, అసలు వీరిద్దరిలో ఎవరి లెక్కలు నిజమని ప్రశ్నించారు.

క్షేత్రస్థాయిలో చేసింది ఏమీ లేదు కాబట్టే ఇద్దరూ ఇష్టం వచ్చినట్లు అబద్ధాలు ప్రచారం చేస్తున్నారని ఆరోపించారు. 2027 మార్చి 31 వరకు వ్యవసాయ రంగానికి చేసిన మొత్తం బడ్జెట్ కేటాయింపులే సుమారు రూ.82 వేల కోట్లు అయితే, జూన్ 2026 నాటికే లక్షా 56 వేల కోట్లు, లక్షా 75 వేల కోట్లు ఎలా ఖర్చు చేశారో సమాధానం చెప్పాలని నిలదీశారు. బడ్జెట్ లో లేని డబ్బును ఖర్చు చేశారా? లేక రైతులను మధ్యపెట్టడానికి కల్పిత లెక్కలు చెబుతున్నారా? అని హరీష్ రావు ఆగ్రహం వ్యక్తం చేశారు. అబద్ధాలను పదిసార్లు చెప్పినా అవి నిజాలు కావని, లేనివి ఉన్నట్లు చెప్తే రైతులు నమ్మరని హితవు పలికారు. ఎన్నికల సమయంలో ఎలాంటి షరతులు లేకుండా రెండు లక్షల రుణమాఫీ చేస్తామని చెప్పి ఓట్లు అడిగారని, తీరా అధికారంలోకి వచ్చాక ఇప్పుడు కేవలం స్వల్పకాలిక రుణాలకే మాఫీ వర్తిస్తుందని

మంత్రి తుమ్మల నాగేశ్వరరావు చెప్పడం రైతులను దారుణంగా మోసం చేయడం కాదా అని హరీష్ రావు ప్రశ్నించారు. ఇదే ముందే చెప్పి ఉంటే రైతులు కాంగ్రెస్ ను నమ్మేవారా అని అడిగారు. మేనిఫెస్టోలో ఒక మాట, అధికారంలోకి వచ్చాక మరో మాట చెప్పడం కాంగ్రెస్ మోసపూరిత వైఖరికి నిలువెత్తు నిదర్శనమన్నారు. ఫీక్ ప్రచారాలు చేసుకోవడం అవీ, రైతులకు ఇచ్చిన హామీలను వెంటనే అమలు చేయాలని, లేనిపక్షంలో రైతులే కాంగ్రెస్ ప్రభుత్వానికి తగిన గుణపాఠం చెబుతారని హెచ్చరించారు. రేవంత్ రెడ్డి రైతులకు ఇచ్చిన హామీలను ఎలా గాలికి పదిలేశారో, అన్నదాతను ఎలా మోసం చేశారో నిరూపించడానికి తాము సిద్ధంగా ఉన్నామని.. దీనిపై చర్చించేందుకు కేవలం ఆసెంబ్లీ మాత్రమే కాదు, ఏ వేదికపైనైనా తాము సిద్ధమని హరీష్ రావు సవాల్ విసిరారు.

ఎల్ గిగా ప్రభావంతో షర్షాలు మేలింత్ ఆలస్యం

మొదటి పేజీ తరువాయి...

మారాయి. ప్రభుత్వం, వాతావరణ నిపుణులు, వ్యవసాయ శాస్త్రవేత్తలు, రైతు సంఘాలు, స్థానిక సంస్థలు సమన్వయంతో పనిచేస్తే ప్రస్తుత సవాళ్లను సమర్థవంతంగా ఎదుర్కోనే అవకాశాలు ఉన్నాయి. రైతులకు సమయానుకూల సమరూపం, పంటలపై శాస్త్రీయ మార్గదర్శకాలు, నీటి వనరుల సమర్థ వినియోగం వంటి అంశాలు రాబోయే రోజుల్లో కీలకపాత్ర పోషించనున్నాయి. ప్రకృతి సవాళ్లను పూర్తిగా నియంత్రించడం సాధ్యం కాకపోయినా, వాటి ప్రభావాన్ని తగ్గించే ముందస్తు చర్యలు మాత్రం మన చేతుల్లోనే ఉన్నాయి. అందుకే ఆందోళన కంటే అప్రమత్తతకు, విమర్శల కంటే కార్యాచరణకు, నిరాశ కంటే ముందుచూపుకు ప్రాధాన్యం ఇవ్వాలన్న సమయంగా కనిపిస్తోంది. అయితే రైతుల కోణంలో చూస్తే పరిస్థితి అంత సులభంగా కనిపించడం లేదు. గతంలో కొన్ని ప్రత్యామ్నాయ పంటలకు మార్కెట్ అనిశ్చితి, ధరల హెచ్చుతగ్గులు, కనీస మద్దతు ధర అమలులో ఎదురైన సమస్యలు రైతుల్లో సందేహాలను సృష్టించుతున్నాయి. వరికి ఉన్న మార్కెట్ భరోసా ఇతర పంటలకు లేదనే భావం రైతుల్లో కనిపిస్తోంది. ప్రకృతి ప్రభావంతో పాలు జల నిర్వహణ



సామర్థ్యం, నీటి నిల్వల వినియోగం, సాగునీటి ప్రణాళికలు కూడా ప్రస్తుత పరిస్థితుల్లో చర్చకు వస్తున్నాయి. అందుబాటు లో ఉన్న నీటి వనరులను సమర్థవంతంగా వినియోగం చడం, చెరువుల పునరుద్ధరణ, వర్షపు నీటి సంరక్షణ, భూగర్భ జలాల పరిరక్షణ వంటి అంశాలపై మరింత దృష్టి పెట్టాలన్న అవసరం ఉందని నిపుణులు సూచిస్తున్నారు. గోదావరి పరివాహక ప్రాంతంలోని మౌలిక వసతుల సమర్థ

వినియోగం, రిజర్వాయర్ల నిర్వహణ, నీటి పంపిణీ వ్యవస్థల మెరుగుదల వంటి అంశాలు కూడా చర్చలో ఉన్నాయి. అయితే ఈ అంశాలపై సాంకేతిక, ఆర్థిక, పరిపాలనా కోణాలను సమగ్రంగా పరిశీలించి నిర్ణయాలు తీసుకోవాల్సిన అవసరం ఉంది. ప్రస్తుత పరిస్థితి ఒక్కవైపు వాతావరణ ప్రభావాన్ని గుర్తు చేస్తే, మరోవైపు నీటి వనరుల దీర్ఘకాలిక నిర్వహణ ఎంత కీలకమో కూడా స్పష్టం చేస్తోంది.


చికెన్ @ రూ.300

మొదటి పేజీ తరువాయి...

ఉంది. ఇక రిటైల్ లైవ్ బర్డ్ రూ.172గా ఉంది. ఇక కరీంనగర్ జోన్ లో కూడా ఇదే ధరలు కొనసాగుతున్నాయి. అటు ఏపీలో చికెన్ ధరలు మరింత ఎక్కువ పలుకుతున్నాయి. విజయవాడ జోన్ లో కేజీ స్పీసెస్ చికెన్ రూ.306గా ఉండగా.. డ్రస్సెడ్ చికెన్ రూ.271, రిటైల్ లైవ్ బర్డ్ రూ.175, ఫారం దగ్గర లైవ్ బర్డ్ రూ.149 వద్ద ఉన్నాయి.

పరిగిణ రుద్ద ధరలు

ఇక చికెన్ తో పాటు కోడి గ్రుడ్ల ధరలు కూడా పెరిగాయి. విజయవాడలో12 గ్రుడ్ల రిటైల్ ధర రూ.90గా ఉంది. ఇక హైదరాబాద్ లో 12 కోడి గ్రుడ్ల ధర రూ.88 పలుకుతోంది. రిటైల్ షాపుల్లో ఒక్కొక్క గుడ్డు రూ.10 వరకు పలుకుతోంది. కోళ్ల దాణా ఖర్చులు బాగా పెరిగిపోయాయి. దీంతో కోళ్ల ఫ్యామ్స్ నిర్వహణకు భారీగా ఖర్చు చేయాల్సి వస్తోంది. ఈ కారణంతో కోళ్ల ఉత్పత్తిని ఫ్యామ్స్ యజమానులు భారీగా తగ్గించారు. డిమాండ్ కు తగ్గిన కోళ్ల ఉత్పత్తి లేకపోవడంతో ధరలు పెరుగుతున్నట్లు పొత్తీ యజమానులు చెబుతున్నారు. రానున్న రోజుల్లో చికెన్, కోడి గుడ్ల ధరలు మరింత పెరిగే అవకాశముందని చెబుతున్నారు. దీంతో రానున్న రోజుల్లో కిలో చికెన్ రూ.400 వరకు చేరుకున్నా ఆశ్చర్యపోవాల్సిన అవసరం లేదని అంటున్నారు.



మెటాకు చుక్కెదురు..!

మొదటి పేజీ తరువాయి...

చేస్తుంది. అవసరమైతే, మెటాకు నోటీసు జారీ చేసే విషయాన్ని పరిశీలిస్తుంది. వాట్సాప్ యూజర్ ఐడీల వల్ల ఆన్ లైన్ మోసాలు పెరిగే అవకాశం ఉందని ప్రభుత్వం ఆందోళన చెందుతోంది. ఈ ఫీచర్ కు సంబంధించిన భద్రత, గోప్యతా అంశాలను ప్రభుత్వం పరిశీలిస్తుంది.వాట్సాప్ ఈ సంవత్సరం జూన్ 29న తన యూజర్ నేమ్ ఫీచర్ ను ప్రకటించింది. కంపెనీ చెప్పిన దాని ప్రకారం, వినియోగదారులు ఇప్పుడు తమ ఫోనీలను సురక్షితంగా ఉంచుకోవడానికి యూజర్ నేమ్ ను ఎంచుకోవచ్చు. ఇప్పటికే ఈ ఫీచర్ కొందరు యూజర్లకు ఇప్పటికే అందుబాటులోకి వచ్చింది. కానీ ఈ ఫీచర్ సంవత్సరం చివరి నాటికి పూర్తి స్థాయిలో అమలులోకి తీసుకురావాలని మెటా ఆలోచన చేస్తోంది. ఈ ఫీచర్ భద్రత, ప్రైవసీకి మరో రక్షణ లేయర్ గా కంపెనీ భావిస్తోంది. మెసేజ్ పంపాలనుకునే ఎవరైనా వారి యూజర్ నేమ్ స్పెల్లింగ్ ను తెలుసుకోవాల్సి ఉంటుంది. వినియోగదారులు ఒక ప్రత్యేకమైన పేరును ఎంచుకోవాల్సి ఉంటుందని వాట్సాప్ తన బ్లాగ్ లో పేర్కొంది. కావాలనుకుంటే, వారు యూజర్ నేమ్ జనరేటర్ ఫీచర్ ను కూడా ఉపయోగించుకోవచ్చు. ఈ ఫీచర్ క్రియేటర్లు ,వ్యాపార సంస్థలు తమ ఆన్ లైన్ ఇమేజ్ ను బలోపేతం చేసుకోవడానికి సహాయపడుతుంది. వాట్సాప్ సెడ్లింగ్స్ లోకి వెళ్లడం ద్వారా ఈ ఫీచర్ ను పొందవచ్చు. సెడ్లింగ్స్ లోకి వెళ్ళాక, అకౌంట్ పై క్లిక్ చేసి, అక్కడ మీ యూజర్ నేమ్ ను సమారు చేసుకోండి. ఇలాంటి యూజర్ నేమ్ ఫీచర్ ను ఇప్పటికే టెలిగ్రామ్ లో అందుబాటులో ఉంది. ఆ యూజర్ నేమ్ ఫీన్ కారణంగా టెలిగ్రామ్ లో చాలా మోసాలు జరుగుతున్నాయనే ఆందోళన బలంగా ఉంది. యూజర్ నేమ్ తో సులభంగా మోసాలు చేసే ప్రమాదం ఉందని చెబుతున్నారు.

నయారా ఎన్ టీ ఊరట

మొదటి పేజీ తరువాయి...

నయారా ఎన్ టీ నిలిచింది. అయితే, ట్యాక్స్ లు, వ్యాట్ ల కారణంగా వివిధ రాష్ట్రాల్లోని నయారా పెట్రోల్ బంకుల వద్ద ఇంధన ధరలు వేరువేరుగా ఉంటాయి. గతంలో అమెరికా-ఇరాన్ యుద్ధం తీవ్రస్థాయికి చేరి అంతరాజ్ఞాతీయంగా ముడి చమురు ధరలు ఆకాశాన్ని తాకినప్పుడు.. దేశంలో అందరికంటే ముందుగా ఇంధన ధరలను పెంచిన రికార్డు కూడా నయారా ఎన్ టీ పేరిటే ఉంది. లీటరు పెట్రోల్ పై రూ. 5.30, లీటరు డీజిల్ పై రూ. 3 ప్రైజ్ హైక్ చేసింది. అయితే, ప్రస్తుత అంతరాజ్ఞీయ పరిణామాల నేపథ్యంలో ముడి చమురు ధరల తగ్గుదల ప్రయోజనాన్ని కష్టమర్చకు బదిలీ చేయడంలోనూ ఈ సంస్థ ముందడుగు వేసింది. దేశవ్యాప్తంగా వేల సంఖ్యలో రిటైల్ బంకులను నిర్వహిస్తున్న నయారా ఎన్ టీ తీసుకున్న ఈ నిర్ణయంతో ప్రైవేట్ బంకులను ఆశ్రయించే వాహనదారులకు, ముఖ్యంగా రవాణా రంగానికి పెద్ద ఉరట లభించనుంది. ప్రస్తుతం ప్రభుత్వ రంగ చమురు సంస్థలైన ఐఓసీ, బీపీఎల్, హెచ్ పీఎల్ ల ధరల తగ్గింపుపై ఎలాంటి అధికారిక ప్రకటన చేయనప్పటికీ.. ప్రైవేట్ రంగంలో వచ్చిన ఈ మార్పుతో రాబోయే రోజుల్లో ప్రభుత్వ రంగ సంస్థలు కూడా ఇంధన ధరలను తగ్గించే దిశగా అడుగులు వేసే అవకాశం ఉందని మార్కెట్ విశ్లేషకులు భావిస్తున్నారు. గుజరాత్ వాన్ నగర్ లో నయారా ఎన్ టీ ప్రతియేటా 20 మిలియన్ టన్నుల రిఫైనరీని నడుపుతోంది. ఇది దేశంలోనే అతిపెద్ద వెంబర్.

వాణిజ్య గ్యాస్ ధర తగ్గింపు

భగ్గంమంటున్న నిత్యావసర ధరలతో అలాడిపోతున్న సామాన్యుడికి గుడ్ న్యూస్! కీలకమైన ఎల్పీజీ సిలిండర్ ధరను తగ్గిస్తున్నట్లు చమురు మార్కెటింగ్ సంస్థ ప్రకటించాయి. 19 కేజీల వాణిజ్య సిలిండర్ ధర రూ. 183.50 తగ్గింది. ఈ ధర తగ్గింపు జులై 1, అంటే నేటి నుంచే అమల్లోకి వచ్చింది. తాజా ధర తగ్గింపుతో దేశ రాజధాని ఢిల్లీలో కమర్షియల్ గ్యాస్ సిలిండర్ ధర రూ. 2,930కి చేరింది. కాగా ఇక్కడల్లో వినియోగించే 14.2 కేజీల ఎల్పీజీ సిలిండర్ ధర మాత్రం మారలేదు. ఢిల్లీలో దీని ధర రూ. 942గా ఉంది.



విజయ్ ప్రభుత్వాన్ని కూల్చే కుట్ర

న్యూఢిల్లీ, జులై 1 (ప్రభాత ఉదయం)

తమిళనాడులో అధికారంలో ఉన్న ఢిల్లీకే ప్రభుత్వాన్ని కూల్చేందుకు కుట్రలు జరుగుతున్నట్లు తెలుస్తోంది. 15 మంది ఢిల్లీకే ఎమ్మెల్యేలను ప్రలోభపెట్టి, ప్రభుత్వాన్ని కూల్చేందుకు ప్రయత్నిస్తున్నారన్న ఆరోపణలతో ముగ్గురు వ్యక్తులను పోలీసులు అరెస్ట్ చేశారు. ఢిల్లీకే ప్రభుత్వాన్ని కూల్చే కుట్రలో మాజీ మంత్రి సెంథిల్ బాలాజీ పాత్రపై అనుమానాలు వ్యక్తం అవుతున్నాయి. తమిళనాడు ఇంటెలిజెన్స్ అధికారులు ఈ కుట్రపై దర్యాప్తు చేపట్టారు. ఢిల్లీకే పార్టీ ఎమ్మెల్యే ఎన్ ఇళయరాజు కొద్దిరోజుల క్రితం చెన్నై పోలీసులను ఆశ్రయించారు. చెన్నైకి చెందిన ఐపీడిఎస్ కన్స్టేబుల్ ఫామ్ ఉద్యోగిపై ఫిర్యాదు చేశారు. ఆ ఫిర్యాదులో.. ‘తమిళనాడు అసెంబ్లీ స్పీకర్ జేసీడీ ప్రభాకర్ పై అవిశ్వాస తీర్మానం ప్రవేశపెట్టమని ఐపీడిఎస్ కన్స్టేబుల్ ఫామ్ కు చెందిన వ్యక్తి నాతో చెప్పాడు. అలా చేస్తే 35 కోట్ల రూపాయలు ఇస్తానన్నారు. ఈ ఆఫర్ గురించి ఎవరితోనూ మాట్లాడవద్దని చెప్పాడు’ అని పేర్కొన్నారు. ఎమ్మెల్యే ఫిర్యాదుతో పోలీసులు ఐపీడిఎస్ కన్స్టేబుల్ ఫామ్ సిద్ధాగిని అరెస్ట్ చేశారు. అతడు మాజీ మంత్రి సెంథిల్ బాలాజీకి అత్యంత సన్నిహితుడని తెలుస్తోంది. ఈ నేపథ్యంలోనే మాజీ మంత్రి పాత్రపై అనుమానాలు వ్యక్తం అవుతున్నాయి. ఇక, ఈ వ్యవహారంపై తమిళనాడు మంత్రి సీటి నిర్మల్ కుమార్ స్పందించారు. సెంథిల్ బాలాజీపై తీవ్ర స్థాయిలో విమర్శలు చేశారు. నిర్మల్ కుమార్ మాట్లాడుతూ.. ‘సెంథిల్ బాలాజీతో సన్నిహిత సంబంధాలు ఉన్న వ్యక్తులు ఈ వ్యవహారంలో నేరుగా పాలుపంచుకున్నారు. వారిపై పోలీసులు చట్టబద్ధమైన చర్యలు తీసుకోవాలి. కుట్రలో భాగం అయిన ప్రతి ఒక్కరిని అరెస్ట్ చేయాలి. ఇలాంటి దుర్మార్గపు చర్యలకు ముగింపు పలకాలి’ అని అన్నారు.

రెండు నెలల్లో ప్రాజెక్టుల భూ సేకరణ ప్రక్రియ పూర్తి కావాలి

ప్రభుత్వం ప్రాజెక్టులను పూర్తి చేసేందుకు ప్రాధాన్యతనిస్తోంది.

సర్వే, రెవిన్యూ, ఇరిగేషన్ శాఖల అధికారులు సమన్వయంతో పనిచేయాలి.

సమీక్ష సమావేశంలో ఆర్ అండ్ ఆర్ కమిషనర్ శివకుమార్ నాయుడు

గద్వాల జిల్లా ప్రతినిధి, జూలై 1 (ప్రభాత ఉదయం):

ప్రభుత్వం సాగునీటి ప్రాజెక్టుల నిర్మాణం పూర్తిచేసి రైతులకు పూర్తిస్థాయిలో ఆయకట్టుకు సాగునీరు అందించేందుకు అత్యంత ప్రాధాన్యతనిస్తోందని, ఆ దిశగా అధికారులు రెండు నెలల్లో ప్రాజెక్టుల భూసేకరణ ప్రక్రియ పూర్తి చేయాలని ఆర్ అండ్ ఆర్ కమిషనర్ శివకుమార్ నాయుడు ఆదేశించారు. కలెక్టర్ ఆయన మాట్లాడుతూ కనీపించే దేవుళ్ళు వైద్యులు అని, వారిని గౌరవించుకోవాలని అన్నారు. వైద్యుల సేవలు వెలకట్టలేనివి అని అన్నారు. ఈ కార్యక్రమంలో పంచశీల సూల్ కారస్పాండంట్ డి. శ్రీనివాస్, డాక్టర్లు జి. ఈశ్వర్, కిషోర్, వేణుగోపాల్, తిరుపతి, గిరిప్రసాద్, డిలీశ్వర్ రావు, ధనుజయ, కృష్ణ, డి. ఈశ్వర్, రాంబాబు, జ్యోతిష మెడికల్ శ్రీనివాస్, మానస లాల్ శ్రీనివాస్ తదితరులు పాల్గొన్నారు.



సమావేశం నిర్వహించారు. ఆయా ప్రాజెక్టులకు సంబంధించి ప్రైవేట్ డిక్టరేషన్ పూర్తయి అవార్డు స్థాయిలో ఉన్న భూముల వివరాలను అడిగారు. అనంతరం వివిధ మండలాల వారీగా ఆయా గ్రామాల పరిధిలో చేయాల్సిన భూ సేకరణపై సమీక్షించారు. ఈ సందర్భంగా ఆయన మాట్లాడుతూ ప్రభుత్వం రెండు నెలల్లో ప్రాజెక్టుకు అవసరమైన పెండింగ్ భూసేకరణను పూర్తి చేయాలని ఆదేశించినందున అందుకు అనుగుణంగా అధికారులు ప్రణాళికతో ముందుకెళ్లాలన్నారు. భూ సేకరణ పై ప్రతి వారం సమీక్ష సమావేశాలు తప్పకుండా నిర్వహిస్తామని, అధికారులు ఎప్పటికప్పుడు ఫుల్ గతి సాధిస్తూ కావాల్సిన భూసేకరణ లక్ష్యాలను సాధ్యమైనంత తొందరగా చేరుకోవాలని సూచించారు. జిల్లా

కలెక్టర్ రిజ్వాన్ బాషా షేక్ మాట్లాడుతూ రెవిన్యూ, ఇరిగేషన్, సర్వే అధికారులు సమన్వయ సమావేశం నిర్వహించుకుని భూ సేకరణ విషయంలో వక్రా ప్రణాళికతో ముందుకెళ్లాలన్నారు. ఆయా శాఖల అధికారులు ప్రత్యేక టీములుగా ఏర్పడి రోజువారీ లక్ష్యాలకు అనుగుణంగా క్షేత్రస్థాయిలో పర్యటించి పనిచేయాలన్నారు. భూ సేకరణ వేగవంతం కావడానికి అవసరమైతే అదనపు సర్వేయర్లను నియమిస్తామని ఈ సందర్భంగా కలెక్టర్ పేర్కొన్నారు. ఈ సమావేశంలో భూ సేకరణ సైఫల్ డిప్యూటీ కలెక్టర్ కృష్ణ, సర్వే ఏజి నూకరాజు, ఇరిగేషన్ ఈఈలు సుజీత్ ప్రసాద్, శ్రీనివాసులు, ఆయా మండలాల తహసీల్దార్లు, ఇతర అధికారులు, తదితరులు పాల్గొన్నారు.



చిన్న పోతులపాడు శివారులో పేకాట తావులపై పోలీసుల దాడి

ఏడుగురి అరెస్ట్, నగదు మరియు వాహనాలు స్వాధీనం.

గద్వాల జిల్లా ప్రతినిధి, జూలై 1 (ప్రభాత ఉదయం)

జోగులాంబ గద్వాల జిల్లా మనోపాద్ మండల పరిధిలోని చిన్న పోతులపాడు గ్రామ శివారులో రహస్యంగా పేకాట ఆడుతున్నారన్న సమ్మతంపై సమాచారంతో ఎస్ఐ స్వాతీ ఆధ్వర్యంలో పోలీసులు బుధవారం ఆకస్మిక దాడి నిర్వహించారు. ఈ దాడిలో పేకాట ఆడుతున్న ఏడుగురు (7) వ్యక్తులను పోలీసులు అదుపులోకి తీసుకున్నారు. వారి నుంచి రూ. 4,280/- 4 డ్యూచక్ర వాహనాలు, 5 మొబైల్ ఫోన్లు, 52 పేక ముక్కలు స్వాధీనం చేసుకున్నారు. “గ్రామ పరిసరాల్లో ఎలాంటి అసాంఘిక కార్యకలాపాలకు పాల్పడినా చట్టపరమైన చర్యలు తప్పవు. పట్టుబడిన ఏడుగురిపై కేసు నమోదు చేసి, దర్యాప్తు చేపడుతున్నాం.” --- స్వాతి, సబ్ ఇన్స్పెక్టర్ (౧౫), మనోపాద్ పోలీస్ స్టేషన్.



ఒక వ్యక్తికి రెండు చోట్ల ఉన్న ఓట్లను గుర్తించి తొలగించేందుకు బిఎల్ఓలు కృషి చేయాలి

అల్పిన్ కాలనీ డివిజన్ మాజీ కార్పొరేటర్ దొడ్ల వెంకటేశ్ గౌడ్

కూకట్ పల్లి, జూలై 1 (ప్రభాత ఉదయం)

శేరిలింగంపల్లి నియోజకవర్గం, అల్పిన్ కాలనీ డివిజన్ పరిధిలోని ఈస్ట్ సాయి నగర్ కాలనీలో జరుగుతున్న సర్ ఓటు మ్యాపింగ్ కార్యక్రమాన్ని డివిజన్ మాజీ కార్పొరేటర్ దొడ్ల వెంకటేశ్ గౌడ్ స్థానిక నాయకులతో కలిసి బుధవారం పర్యవేక్షించారు. ఈ సందర్భంగా వెంకటేశ్ గౌడ్ మాట్లాడుతూ ఎన్నికల కమిషన్ ప్రతిష్టాత్మకంగా చేపడుతున్న ఎస్ ఐ ఆర్ కార్యక్రమంలో ప్రతి అర్హత కలిగిన ఓటరు తప్పనిసరిగా భాగస్వామి కావాలని కోరారు. బిఎల్ఓలు అందజేసే ఎమ్మ్యూసరేషన్ ఫారంలలో తమ పూర్తి వివరాలను సక్రమంగా నమోదు చేసి ఓటు హక్కును పరిరక్షించుకోవాలని సూచించారు. బూతు లెవెల్ అధికారులు సర్ కార్యక్రమాన్ని పారదర్శకంగా నిర్వహించాలని సూచించారు. అదేవిధంగా ఒక వ్యక్తికి రెండు చోట్ల ఉన్న ఓట్లను గుర్తించి తొలగించేందుకు బిఎల్ఓలు కృషి చేయాలని, నకిలీ ఓట్లను పూర్తిగా తొలగించేలా చర్యలు తీసుకోవాలని సూచించారు. ప్రజాస్వామ్య వ్యవస్థను మరింత బలోపేతం చేయాలంటే ప్రతి అర్హత కలిగిన పౌరుడు ఓటరుగా నమోదు కావడం అత్యంత ముఖ్యమని పేర్కొంటూ, స్థానిక నాయకులు, కార్యకర్తలు ప్రజలకు అవగాహన కల్పించి ఈ కార్యక్రమాన్ని విజయవంతం చేయాలని పిలుపునిచ్చారు. ఈ కార్యక్రమంలో శివరాజ్ గౌడ్, రాజేష్ చంద్ర, పోశెట్టిగౌడ్, నవీన్ రెడ్డి, శ్రీధర్, తోట ప్రవీణ్, త్రివాళ్, సురభి రమేష్ రావు, సంతోష్ బిరాదర్, శేఖర్, రామరాజు, కృష్ణ, శ్రీనివాస్, తదితరులు పాల్గొన్నారు.



ప్రతి ఒక్కరూ ఎస్ఐఆర్ నమోదు చేసుకోవాలి

బజ్జి మహిళా మోర్చా నాయకురాలు వనిత రెడ్డి

రాజేంద్రనగర్, జూలై 1 (ప్రభాత ఉదయం)

కేంద్ర ప్రభుత్వం అత్యంత ప్రతిష్టాత్మకంగా నిర్వహిస్తున్న సైఫల్ ఇంటెన్సివ్ రివిజన్ -2026 (ఎస్ఐఆర్)కిలకమైన భాగం ఎన్నామ రేషన్ (గణన) ఫారం పూరించాలని బజ్జి మహిళా మోర్చా నాయకురాలు మేకల వనితారెడ్డి కోరారు. బుధవారం అత్తాపూర్ సర్కిల్ పరిధిలోని హైదర్నాగా డివిజన్ లో గల మారుతి ఎంక్వేడ్ కాలనీలో బిఎల్ఓ రాజుతో కలిసి వనిత రెడ్డి ఎమ్మ్యూసరేషన్ ఫార్ములను పంపిణీ చేశారు. ఈ సందర్భంగా వనితారెడ్డి మాట్లాడుతూ... ఓటర్ కార్డులో స్పష్టమైన తమ వివరాలను ఎస్ఐఆర్ పత్రంలో నమోదు చేసుకోవచ్చన్నారు. ప్రస్తుతం అధికారులు ఆ ఫారాలను అంజేస్తుండగా అందులో ఏయే అంశాలు నింపాలి, ఏయే పత్రాలు జత చేయాలి లాంటి అంశాలపై అవగాహన కల్పించారు.



వైద్యులు దేవునితో సమానం...

వైద్యుల సేవలు వెలకట్టలేనివి

మూసాపేట్ డివిజన్ మాజీ కార్పొరేటర్ తూమ్ శ్రావణ్ కుమార్

కూకట్ పల్లి, జూలై 1 (ప్రభాత ఉదయం)

కూకట్ పల్లి నియోజకవర్గం, మూసాపేట్ లో మూసా పేట మాజీ కార్పొరేటర్ తూమ్ శ్రావణ్ కుమార్ ఆధ్వర్యంలో బుధవారం జాతీయ వైద్యుల దినోత్సవం వేడుకలు ఘనంగా నిర్వహించారు. మూసాపేట లోని పలువురు వైద్యులను ఘనంగా సత్కరించి కేక్ కట్ చేయించారు. ఈ సందర్భంగా ఆయన మాట్లాడుతూ కనీపించే దేవుళ్ళు వైద్యులు అని, వారిని గౌరవించుకోవాలని అన్నారు. వైద్యుల సేవలు వెలకట్టలేనివి అని అన్నారు. ఈ కార్యక్రమంలో పంచశీల సూల్ కారస్పాండంట్ డి. శ్రీనివాస్, డాక్టర్లు జి. ఈశ్వర్, కిషోర్, వేణుగోపాల్, తిరుపతి, గిరిప్రసాద్, డిలీశ్వర్ రావు, ధనుజయ, కృష్ణ, డి. ఈశ్వర్, రాంబాబు, జ్యోతిష మెడికల్ శ్రీనివాస్, మానస లాల్ శ్రీనివాస్ తదితరులు పాల్గొన్నారు.



ఇంకుడుగుంతలతో భూగర్భజలాలు పెరుగుతాయి

పాపి రెడ్డి నగర్ బస్టీ వెల్డేర్ అసోసియేషన్ అధ్యక్షుడు ఊట్ల చంద్రారెడ్డి

కూకట్ పల్లి, జూలై 1 (మధ్య ఉదయం)

ఇంకుడుగుంతల ఏర్పాటు చేయడం ద్వారా భూగర్భజలాలు పెరుగుతాయని పాపిరెడ్డినగర్ అధ్యక్షుడు ఊట్ల చంద్రారెడ్డి తెలిపారు. శేరిలింగంపల్లి నియోజకవర్గం, వెంకటేశ్వర్ నగర్ డివిజన్ పాపిరెడ్డి నగర్ బస్టీలోని రెయిన్ వాటర్శాలలో పాఠశాల కరస్పాండంట్ విష్ణువర్ధన్ రెడ్డి ఏర్పాటు చేసిన ఇంకుడుగుంతలను, ఏబీ ఐ డిజిటల్ స్క్రీన్ ను చంద్రారెడ్డి ప్రారంభించారు. కార్యక్రమంలో నేతలు ఆర్ భగవంత్ రెడ్డి, ఏ ప్రభాకర్ రెడ్డి, కనక రెడ్డి, డి తిరుపతిరెడ్డి, పండు గౌడ్, జీ వసంత్ రెడ్డి, గోపాల్, హెచ్ రాజ రెడ్డి, లక్ష్మణ్, రాజేందర్ తోపాటుగా ఉ పాధ్యాయులు, విద్యార్థులు పాల్గొన్నారు.



వరద ప్రవాహం లేక కళ తప్పిన నిజాం కొండ ఖిల్లా

గద్వాల జిల్లా ప్రతినిధి, జూలై 1 (ప్రభాత ఉదయం)

జోగులాంబ గద్వాల జిల్లా బీనుపల్లి సమీపంలో, జాతీయ రహదారి పక్కనే కృష్ణా నది మధ్యలో వెలిసిన చారిత్రాత్మక ‘నిజాం కొండ ఖిల్లా’ ప్రస్తుతం ఎగువ నుండి ఆశించిన స్థాయిలో వరద ప్రవాహం లేకపోవడంతో పూర్తిగా కళ తప్పింది.సాధారణంగా ముంచెత్తే వర్షాలు, ఎగువ ప్రాజెక్టుల నుండి వచ్చే భారీ వరద నీటితో కృష్ణా నది నిండుగా ప్రవహిస్తున్నప్పుడు, ఈ ఖిల్లా చుట్టూ నీరు చేరి దట్టమైన వచ్చడంతో ఒక అద్భుతమైన దీప్యంతలా మెరిసిపోయేది.కానీ, ప్రస్తుత సీజన్లో సరైన వరద ప్రవాహం రాకపోవడంతో నది గర్భం పూర్తిగా ఎండిపోయి, మైదానాన్ని తలపిస్తోంది. చుట్టూ నీరు లేకపోవడంతో ఆ వచ్చని కొండ, దానిపై ఉన్న పూతన కోట గోడలు బోసిపోయి, వెలవెలబోతూ కనిపిస్తున్నాయి.

ప్రయాణికులకు తప్పని నిరాశ:

హైదరాబాద్-బెంగళూరు జాతీయ రహదారిపై ప్రయాణించే ప్రయాణికులు, బీనుపల్లి క్షేత్రానికి వచ్చే ఛక్రలు నది మధ్యలో జలకళతో ఉట్టిపడే ఈ సుందర దృశ్యాన్ని చూడటానికి ఆసక్తి చూపిస్తుంటారు. అయితే, ఇప్పుడు ఎదారిలా మారిన నదిని, కళ తప్పిన కొండను చూసి పర్యాటకులు నిరాశకు గురవుతున్నారు. ఎగువ నుండి వరద నీరు వచ్చి నది మునుపటిలా ప్రవహిస్తే తప్ప ఈ నిజాం కొండ ఖిల్లాకు ఆ పాత జలకళ వచ్చేలా లేదు.



జలమండలి అధికారులకు అభినందనలు వెల్లువ

శేరిలింగంపల్లి : జూలై1(ప్రభాత ఉదయం)

ప్రజాసేవలో అధికారులు, ప్రజాప్రతినిధులు కలిసికట్టుగా పనిచేస్తే ఎలాంటి సత్ఫలితాలు వస్తాయో జలమండలి అధికారులు నిరూపించారు. డివిజన్ పరిధిలోని అంజయ్య నగర్, రాజీవ్ నగర్, సిద్దిఖీ నగర్, పీజీఆర్ నగర్ కాలనీలలో ఈ వేసవి కాలంలో తాగునీటి ఎద్దడి తలెత్తుకుండా ముందస్తు ప్రణాళికతో వ్యవహరించినందుకు, అలాగే డ్రైనేజీ సమస్యలను యద్ధప్రాతిపదికన పరిష్కరించినందుకు జలమండలి అధికారులకు స్థానిక ప్రజలు, నాయకులు అభినందనలు, కృతజ్ఞతలు తెలిపడేకాదు. జలమండలి డీజీఎం సరేందర్ రెడ్డి, మేనేజర్ విక్రమ్ కి కాలనీ కాలనీ వాసుల అభినందన, కృతజ్ఞతలు త్యాలిపారు. ఈ సందర్భంగా అంజయ్య నగర్ డివిజన్ నాయకుడు అంజనేయులు సాగర్ మాట్లాడుతూ సాధారణంగా వేసవి కాలం వస్తే చాలు శివారు కాలనీల్లో తాగునీటి కోసం ప్రజలు తీవ్ర ఇబ్బందులు పడటం చూస్తుంటామని, కానీ ఈ ఏడాది కాలనీల ప్రజల అవసరాలను గుర్తించి అధికారుల దృష్టికి తీసుకువచ్చిన వెంటనే వారు స్పందించిన తీరు అభినందనీయుమని కొనియాడారు. ముందస్తు ప్రణాళికతో, తగిన చర్యలు తీసుకోవడం వల్లనే నేడు ఈ నాలుగు కాలనీల్లో ఎలాంటి నీటి ఎద్దడి తలెత్తుకుండా ప్రజలకు గొప్ప ఉపశమనం లభించిందన్నారు. పరిశుభ్రత, ప్రజాస్వామ్యానికి డ్రైనేజీ వ్యవస్థ సక్రమంగా ఉండటం ఎంతో కీలకమని, కాలనీల్లో ఎక్కడ డ్రైనేజీ సమస్య తలెత్తినా ఫిర్యాదు అందిన వెంటనే స్పందించి డ్రైనేజీ ట్యాంకర్లను మరియు సిబ్బందిని పంపించి సమస్యలను పరిష్కరించారని ప్రజలు హర్షం వ్యక్తం చేశారు. అదేవిధంగా, రద్దీగా ఉండే కాలనీల రోడ్లపై ప్రమాదకరంగా మారిన తెరిచి ఉన్న మ్యూన్సిపల్టీను గుర్తించి, అవసరమైన ప్రతి చోటా తక్షణమే కొత్త మ్యూన్సిపల్టీ మూతలను ఏర్పాటు చేయించి ప్రజల ప్రాణాలకు రక్షణ కల్పించడంలో అధికారులు చూపిన చొరవ నిజంగా ప్రశంసనీయుమన్నారు. ప్రజా సమస్యల పరిష్కారంలో జలమండలి అధికారులుగా వారు ప్రదర్శించిన వృత్తిపరమైన నిబద్ధత మరియు సేవా నిరతి ఇతర శాఖలకు కూడా ఆదర్శప్రాయమని, భవిష్యత్తులో కూడా ప్రజా సమస్యలపై ఇదే విధంగా త్వరితగతిన స్పందిస్తూ ప్రజలకు అందుబాటులో ఉండాలని ఆకాంక్షించారు. ఈ కార్యక్రమంలో స్థానిక నాయకులు, అంజయ్య నగర్ డివిజన్ ప్రతినిధులు సంతోష్, రామకృష్ణ సాగర్, శివ రాజ్ సాగర్ లతో పాటు అంజయ్య నగర్ డివిజన్ పరిధిలోని వివిధ కాలనీల వాసులు పాల్గొన్నారు.



ఎన్నుమరేషన్ పత్రాలను పూరించి ఇస్తేనే ఎలక్ట్రోలో ఓటరుగా నమోదు

పత్రాలను పూరించేందుకు బిఎల్ఓలు, వాలంటీర్లు సహకరించాలి.

విద్యార్థులు ప్రభుత్వ పాఠశాలలను సద్వినియోగం చేసుకోవాలి.

జిల్లా కలెక్టర్ రిజ్వాన్ బాషా షేక్.

గద్వాల జిల్లా ప్రతినిధి, జూలై 1(ప్రభాత ఉదయం)

అర్హులైన ప్రతి ఒక్కరూ ఎన్నుమరేషన్ పత్రాలను పూరించి ఇస్తేనే ఎలక్ట్రోల్లో ఓటరుగా నమోదు కాబడతారని జిల్లా కలెక్టర్ రిజ్వాన్ బాషా షేక్ అన్నారు.బుధవారం గద్వాల మండలంలోని తుర్కొనిపల్లి గ్రామం, పోలింగ్ స్టేషన్ 272 పరిధిలో బూత్ లెవెల్ అధికారులు ఎస్ఐఆర్ (సైఫల్ ఇంటెన్సివ్ రివిజన్) లో భాగంగా మొదట నిర్వహిస్తున్న అంబిటి సర్వే కలెక్టర్ క్షేత్రస్థాయిలో పరిశీలించారు. ఈ సందర్భంగా పలు ఇండ్లకు వెళ్లి ఓటర్లతో మాట్లాడారు. ఓటర్లు ఎన్నుమరేషన్ పత్రాలను పూరించేందుకు బిఎల్ఓలు, వాలంటీర్లు సహకరించాలని కోరారు. పలుపరిశీలన కలెక్టర్ ఎన్నుమరేషన్ పత్రాలను అందజేశారు.అనంతరం జిల్లా కలెక్టర్ గ్రామంలోని ప్రభుత్వ ప్రాథమిక పాఠశాలను ఆకస్మికంగా తనిఖీ చేశారు. విద్యార్థుల సంఖ్య, ఉపాధ్యాయులు, మధ్యాహ్న భోజనము, రాత, పాఠ్య పుస్తకాల పంపిణీ, తదితర అంశాలపై మాట్లాడారు. పలువురు విద్యార్థులతో బోర్డుపై పాఠ్యాంశాలను రాయించి వారి అభ్యుసన సామర్థ్యంను పరిశీలించారు. ప్రభుత్వ పాఠశాలల్లో విద్యార్థులకు అవసరమైన అన్ని సౌకర్యాలు కల్పించడం జరుగుతుందని, సద్వినియోగం చేసుకోవాలన్నారు. ప్రతిరోజు పాఠశాలకు వచ్చి బాగా చదువుకోవాలని ఈ సందర్భంగా కలెక్టర్ విద్యార్థులకు సూచించారు.ఈ పర్యటనలో గద్వాల తహసీల్దార్ హరికృష్ణ, సూపర్వైజర్ శ్రీనివాసులు, బిఎల్ఓ లక్ష్మి, జిపిఓ ఆనంద్, బిఎల్ఓ లు, తదితరులు పాల్గొన్నారు.